

# انخبار

## ڈاکٹر المزوی

ہامی کو ڈاکٹر المزوی ادارہ تحقیقات اسلامی میں تشریف لائے، موصوف سے جب اُن کے نام کی تشریح چاہی گئی، تو انہوں نے بتایا کہ اُن کا خاندان اصلاً دمشق کی ایک نواحی بستی مزہ کا ہے۔ پھر وہ فلسطین کے مشہور شہر ناصرہ میں جس کی نسبت سے حضرت عیسیٰ علیہ السلام مسیح ناصری مشہور ہوئے، منتقل ہو گیا۔ اور ڈاکٹر المزوی وہیں پیدا ہوئے۔ ان کی ابتدائی تعلیم فلسطین میں ہوئی۔ بعد میں بیروت کی جامعہ امریکہ سے انہوں نے تکمیل کی۔ پھر انہوں نے بقول اُن کے، جب میرا اپنا وطن نہ رہا، تو میں نے ریاست ہائے متحدہ امریکہ کو وطن بنا لیا۔

ڈاکٹر المزوی پاکستان، ہٹری کانفرنس منعقدہ کراچی میں آئے تھے۔ وہاں انہوں نے ایک مقالہ پڑھا، موصوف آج کل طہران میں ہیں۔ اور صفویہ خاندان کے ابتدائی عہد پر جب کہ وہ ابھی ایران میں برابر اقتدار نہ آیا تھا، اور وہ محض ایک سلسلہ طریقت تھا، تحقیقات کر رہے ہیں۔ انہوں نے بتایا کہ صفویہ العفا نام کی ایک کتاب جو اُس عہد میں لکھی گئی، اور جس میں اس خاندان کے ابتدائی حالات ملتے ہیں، اس وقت اُن کی تحقیق کا موضوع ہے۔ وہ اس کتاب کو ایڈٹ کر کے شائع کریں گے۔

ڈاکٹر المزوی نے خاندان صفویہ کا ذکر کرتے ہوئے بتایا کہ اس کے مورث اعلیٰ آذربائیجان کے شہر اردبیل میں آباد تھے۔ یہ ایک صوفی خاندان تھا اور اس کے بزرگ اُس علاقے کے عوام و خواص کے روحانی مرشد تھے۔ اس خاندان کا سلسلہ طریقت حضرت جنید بغدادی تک جاتا ہے، لیکن عجیب بات یہ ہے انصوف و طریقت کے ساتھ ساتھ اس خاندان کے بزرگ آذربائیجان کے شمال میں جو عیسائی علاقے تھے، ان کے خلاف برابر غزا بھی کرتے رہتے تھے۔ اور اُن کا یہ سلسلہ غزاکافی عرصہ جاری رہا۔ بعد میں صوفی خاندان نے اردگرد کے محروموں سے شادی بیاہ کے روابط قائم کئے۔ یہاں تک کہ اُس میں

انمعل مفوی پیدا ہوئے، جنہوں نے ایران میں اپنی سلطنت کی بنیاد رکھی۔

ڈاکٹر المزاوی کی تحقیق یہ ہے کہ یہ خانلار شریعہ میں شافعی المذہب تھا۔ اور اس میں شیعیت بعد میں آئی۔ انہوں نے بتایا کہ اس خانلار نے شیعیت کو کیسے قبول کیا۔ یہ ایک بڑا دلچسپ موضوع ہے، اور وہ اس کی تہ تک پہنچنے کی کوشش کر رہے ہیں۔ انہوں نے اس عہد اور اس سے پہلے کے عہد پر روشنی ڈالی۔ اور بتایا کہ چنگیز خاں اور ہلاکو کی غارتگری کے بعد دنیائے اسلام کی کیا حالت تھی۔ اور پھر کس طرح منگولی حکمران اسلام سے متا ہوتے اور بعد میں وہ دائرہ اسلام میں داخل ہو گئے۔ ڈاکٹر المزاوی نے تاریخ اسلام کے اس دور کا یوں نثر لکھا، کہ شمال میں عثمانی ترک تھے مغرب میں سرزمین مصر و شام پر ممالیک جو نسلاً ترک تھے، قابض تھے، پورے پاکستان ہند میں مغل شہنشاہی کر رہے تھے، اور ماور النہر میں ترکان برسر اقتدار تھے، موصوف نے بتایا کہ ان فرمانرواؤں کے دربار علم و حکمت، ادب و شعر اور تہذیب و ثقافت میں اس دور کے یورپی حکمرانوں کے درباروں سے کہیں ترقی یافتہ تھے۔ لیکن یہ تاریخ کا عجیب سا نسخہ ہے کہ اس کے بعد یورپ تو ترقی کی طرف بڑا قدم بڑھانا گیا اور یہ اسلامی ملک رو بہ زوال ہو کر نیچے سے نیچے گرتے چلے گئے۔

ڈاکٹر المزاوی کے خیال میں گو منگولوں نے اسلامی ملکوں کو تباہ و برباد کر دیا تھا، لیکن اس تباہی بربادی کے باوجود عہد عباسی کی علمی و فکری روایات باقی رہیں۔ اور اس عہد میں، جو ان کے زیر بحث نہ علوم و فنون کی جو رونق پائی جاتی ہے تو وہ انہیں کارروایات کا حاصل تھی۔ اس کے بعد جیسے جیسے یہ رو کمزور پڑتی گئیں، عالم اسلام پر جہل کے اندھیرے مسلط ہوتے چلے گئے۔

ڈاکٹر المزاوی نے اپنی گفتگو میں عالم اسلام کے اس دور کی جو تصویر کھینچی، اگرچہ وہ بڑی عمدہ ہے، لیکن اس کا پس منظر اس طرح پیش کیا کہ اس تصویر کے خط و خال بالکل واضح ہو گئے۔ امید ہے صفحہ الصفا بہت جلد طہران سے شائع ہو جائے گی۔



### ایک عربی النسل جرمن سکالر ادارہ تحقیقات اسلامی میں

ایک عربی النسل جرمن سکالر جناب و تلف خالد حال ہی میں ادارہ تحقیقات اسلامی میں آئے ہیں۔ موصوف کے دادا امرکشی تھے، اور جرمنی میں توطن پذیر ہو گئے تھے۔ خالد صاحب بہت اچھی جانتے ہیں۔ اور اپنے وطن میں مصر کے مشہور محقق و مصنف احمد امین مرحوم پر تحقیقی کام کر چکے ہیں۔

پر بھی اُن کو عبور ہے، وہ بے تکلف اُردو بولتے ہیں اور اُردو کتابیں پڑھتے ہیں۔ اپنی مادری زبان جرمن کے علاوہ انگریزی زبان میں بھی اُن کو مہارت حاصل ہے۔

جناب دلت خالہ مولانا عبید اللہ سندھی مرحوم پر تحقیقات کریں گے۔ اور مولانا مرحوم کے افکار پر کتاب لکھیں گے۔ اس سلسلے میں ادارہ تحقیقات اسلامی نے مولانا سندھی مرحوم کی دو تصنیفات کے مسودات فراہم کئے ہیں۔ ایک تو اُن کے تفسیر القرآن کے امالی (NOTES) ہیں، جو انہوں نے مکہ معظمہ میں مشہور روسی ترک عالم علامہ موسیٰ جبار اللہ مرحوم کو املا کرائے تھے۔ تفسیر القرآن کے یہ امالی علامہ موسیٰ جبار اللہ کے واسطے سے برصغیر پاک و ہند پہنچے تھے، اُسی زمانے میں اُن کی متعدد نقلیں کی گئیں۔ ادارہ تحقیقات اسلامی کو ان امالی کی جو نقل ملی ہے، وہ ضلع گجرات کے گاؤں کٹھیالہ شیخاں کے ایک مشہور عالم مولانا سلطان محمود مرحوم کی ہے۔ مرحوم مدرسہ جامع فتح پوری دہلی میں صدر مدرس تھے۔ اور بعد میں اپنے وطن آگئے تھے۔ تفسیر القرآن کا یہ نسخہ مولانا سلطان محمود مرحوم کے صاحب زادوں سے حاصل کیا گیا ہے۔ یہ عربی زبان میں ہے۔

مولانا سندھی کی دوسری کتاب خود اُن کی اپنی تصنیف کردہ ہے، اور اس کا نام ہے اتمہید لائمت التجدید۔ اس کتاب کی نقل مولانا نور الحق صاحب مرحوم سابق پرنسپل اور پرنسپل کالج لاہور نے کی تھی۔ مولانا نور الحق صاحب علوم و معارف عبید اللہی پر غائر نظر رکھتے تھے، اور مولانا سندھی نے اپنے بعض مقالات اُن کو املا کرائے تھے، جو بعد میں مولانا نور الحق کے حواشی اور تشریحات کے ساتھ شائع ہوئے۔ اتمہید میں خانوادہ ولی اللہی اور ان کے مکتب فکر کی علمی تاریخ پیش کی گئی ہے، اس کے ایک حصے میں مولانا سندھی نے خود اپنے حالات بھی رسم فرمائے ہیں۔ یہ کتاب بھی عربی میں ہے۔ اور مولانا سندھی نے اسے قیام مکہ معظمہ میں مرتب فرمایا تھا۔

